

બાળકો અને નવયુવાનો માટે

અંક
૬૬

હરિ માસિક

જમાદીયુલ અવ્વલ,
હીજરી સન ૧૪૩૫, માર્ચ-૨૦૧૪



રૂ.
30/-

અલીનો શીખા

(હપ્તો-૧ ઉમો)

શ્રેષ્ઠતા ધરાવનારાઓ :

હઝરત અલી અ.સ.એ ફરમાવ્યું છે કે :

અમારા શીખાઓ એ છે કે જે, અલ્લાહની સાચી ઓળખ ધરાવે છે, અલ્લાહની આજ્ઞાઓને અનુસરે છે, શ્રેષ્ઠતા ધરાવનારા હોય છે, સત્ય બોલતા હોય છે.

ભોજન ફક્ત એટલું જ લે છે કે જિવિત રહી શકે, તેમના વસ્ત્રો મધ્યમકક્ષાના અને તેમના વર્તણૂકમાં નમ્રતા હોય છે. તમે તેમને બીમાર અને પાગલ સમજો છો પરંતુ તેઓ બીમાર કે પાગલ નથી હોતાં પરંતુ પોતાના પરવરદિગારની મહાનતા અને તેના સાર્મથ્યના અસરતળે તેમના મન પાગલ થઈ ગયેલા અને તેમની બુદ્ધિ ખુદા સમક્ષ બહેર મારી ગયેલી હોય છે.

પોતાની આતૂરતાને કારણે તેઓ વ્યાકૂળ થઈને ખુદા પાસે જવા ઉતાવળા થઈ જાય છે અને તેના કાજે (ખુદાની પ્રસન્નતા મેળવવા માટે) તેઓ પોતાના અલ્પ આઅમાલથી રાજી નથી થતાં અને અત્યંત વધારે આઅમાલને પણ તેઓ વધારે નથી સમજતાં.

(મિહાઝલ અનવાર-૭૮)

بِسْمِ اللَّهِ الرَّحْمَنِ الرَّحِيمِ

જમાદીયુલ અવ્વલ, હીજરી સન ૧૪૩૫,
માર્ચ - ૨૦૧૪

એરે સરપરસ્તી હમરતે હુજજત

અરવાહોના ફિદાહ, અજજલલ્લાહો તઆલા ફરજહુશરીફ

મર્હુમ જનાબ મૌલાના આબીદ હુસૈન રીઝવી

સાહેબની યાદમાં

મુખ્ય તંત્રી :

સૈયદ મોહમ્મદ રઝા ગરવી

કાર્યવાહક તંત્રી :

સૈયદ મોહમ્મદ અખ્તર

સહાયકો :

અહમદ રઝા મુરારહ
તાલીમરઝા અજમેરી
એહસાનઅલી રીઝવી

અનુવાદક :

સૈયદ મોહમ્મદ ફાઝિલ બુખારી
આઈ.એ.એસ. (નિવૃત્ત)

શુષોભન :

(Skype Graphics) સાજુદ પંજ

9898013082

E-mail : sajidpanj@yahoo.in

વિગતો માટે સંપર્ક :

હૌઝએ ઇલમીયહ ઇમામ ખુમેની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

બઈસ્મેહી સુબ્હાનહૂ તઆલા

વહાલા બાળકો !

અસ્સલામો અલયકુમ !

જમાદીયુલ અવ્વલ માસનો અંક તમારા હાથમાં છે. આ માસમાં ચોથા ઈમામ હઝરત ઝૈનુલ આબેદીન અ.સ.ની અત્યંત પુણ્યશાળી વિલાદત છે. સિલસિલાએ ઈમામતના આ ચોથા હિદાયતના મિનારાની પુણ્યશાળી વિલાદતના પ્રસંગે અમે હૃદયપૂર્વક તમારી સેવામાં મુબારકબાદી અને શુભેચ્છા અર્પણ કરીએ છીએ.

આપના જીવનચરિત્રમાંથી મુશ્કેલી વચ્ચે પણ સત્યને વળગી રહીને કેવી રીતે જીવન વિતાવવું તેનો બોધપાઠ મળે છે. આપે સતત મુસીબતો અને કષ્ટ વચ્ચે એવી રીતે ધીરજ અને ધૈર્યનો નમૂનો રજૂ કર્યો કે જગતમાં તેની જોડ જડે તેમ નથી અને તે રીતે આપે ધૈર્યનું એવું પ્રદર્શન કર્યું જે દરેક વ્યક્તિ માટે પ્રેરણાસ્ત્રોત છે અને મુશ્કેલ પરિસ્થિતિઓ અને દુઃખભર્યા જીવન વચ્ચે પણ પોતાના પાલનહારનો શુક્ર અદા કરતાં રહેવું તેનો સર્વશ્રેષ્ઠ અનુકરણીય નમૂનો છે.

દેખીતી રીતે તો આપે ઈબાદતની મહેરાબમાં બેસીને ફક્ત પોતાના માઅબૂદ સાથે રાઝો-નિયાઝની વાતો અને મુનાજાતોને જ પોતાનો જીવનમંત્ર બનાવ્યો હતો પરંતુ આ એક એવો જિહાદ હતો કે જેનાથી શાસકોના ઈરાદા ડગમગી ગયાં અને તેમણે જે કાવત્રા કરવાનું વિચાર્યું હતું તેના ઉપર પાણી ફરી વળ્યું અને આપે મહેરાબે ઈબાદતમાં બેસીને કરેલ રૂદનના આંસૂઓના પૂરમાં અસત્ય (બાતિલ) નષ્ટ થઈ ગયું.

આવી રીતે મહેરાબે - ઈબાદતમાં બેસીને પોતાના માઅબૂદ સાથે આપે રાઝો-નિયાઝની જે વાતો કરી હતી તે વાતોનો “ઝબૂરે-આલે-મુહમ્મદ” સહીફા-સજ્જાદિયાહ નામનો સંગ્રહ એક અમૂલ્ય ખજાનો છે, જે આપે આપણને આપ્યો છે કે જેની દુઆઓ દુન્યા અને આખેરત બંને માટે આપણી એક અગત્યની પૂંજી છે.

વસ્સલામ

વાર્ષિક લવાજમ
રૂ. 300/-

સફળતાની ૨૫ ચાવીઓ

(ગયા અંકથી આગળ)

૧૬. મેં ઉચ્ચ દરજ્જાને શોધ્યો : તો તે વિદ્યા અને જ્ઞાનમાં દેખાયો.
૧૭. મેં ઈબાદત (ભક્તિ)ને શોધી : તો તે પરહેઝગારીમાં જણાઈ.
૧૮. મેં સુખ અને સમૃદ્ધિ ક્યાં મળે તે જાણવા પ્રયાસ કર્યો : તો તે સદાચાર અને ધર્મનિષ્ઠતામાં દેખાયા.
૧૯. મેં સર્વોપરિતાને શોધી : તો તે નમ્રતામાંથી મળી.
૨૦. મેં માન (ઈજ્જત)ની કામના કરી : તો તે સત્યમાં દેખાઈ.





૨૧. મેં નમ્રતાને શોધી : તો તે રોઝા રાખવામાં દેખાઈ.
૨૨. મેં સમૃદ્ધિ અને શ્રીમંતાઈને શોધી : તો તે સંતોષમાં જણાઈ.
૨૩. મેં પ્રેમ અને મિત્રતાને શોધવા પ્રયાસ કર્યો : તો તે કુરઆનશરીફની કિરઅત (કુરઆન પઢવામાં) જણાઈ.
૨૪. મેં લોકો સાથેના સંબંધો અને સભ્યતાને શોધી : તો તે સદ્ચારિત્રમાં દેખાયા.
૨૫. મેં અલ્લાહની રઝામન્દીને મેળવવાના કાર્યો જાણવા પ્રયાસ કર્યો : તો તે પોતાના માતા-પિતા સાથે સદ્વ્યવહાર કરવામાં છે તેવું જણાઈ આવ્યું.





ઈમામ મૈનુલ આબેદીન અ.સ.નું બાળપણ

આપનો જન્મ : ૧૫ જમાદીયુલ અવ્વલ અને હિજરી સન ૩૮ શુક્રવારના દિવસે મદીના મુનવ્વરામાં થયો હતો.

આપના નામ - ફુનીયત અને લકબો : આપનું પવિત્ર નામ અલી. ફુનીયત (વંશવાચક નામ) અબૂમુહમ્મદ - અબુલહસન અને અબુલકાસિમ હતું.

આપના અસંખ્ય લકબો છે જેમાં મૈનુલ આબેદીન - સૈયદુસ્સાબેદીન - મુલસફનાત અને સજ્જાદ તથા આબદ પ્રખ્યાત છે.



અલ્લામા મજલિસી લખે છે કે પોતાના બાળપણમાં જ્યારે એક વખત ઈમામ ઝૈનુલ આબેદીન બીમાર પડી ગયાં હતાં ત્યારે આપના પિતા ઈમામ હુસૈન અ.સ.એ પૂછ્યું : ‘વત્સ ! હવે તમારી તબીયત કેવી છે ? અને તમને કોઈ વસ્તુની ઈચ્છા હોય તો જણાવો જેથી કરીને તે વસ્તુ તમને લાવી આપવા માટે હું પ્રયત્ન કરું.’

આપે જવાબ આપ્યો “હે પિતાજી ! ખુદાની કૃપાથી હવે હું સારો થઈ ગયો છું, અને મારી તો હંમેશાં એક જ ઈચ્છા હોય છે કે ખુદા મારી ગણત્રી એ લોકોમાં કરે જેઓ ખુદાની મરજી સિવાય બીજી કોઈ વસ્તુની ઈચ્છા જ રાખતા નથી.” આ સાંભળીને ઈમામ હુસૈન અ.સ. ઘણાં પ્રસન્ન થઈ ગયાં અને કહ્યું કે ‘દીકરા! તમે મનને ખૂબ જ પ્રસન્ન કરી દેનાર અને અલ્લાહની માઅરેફત (અલ્લાહની સાચી ઓળખ)થી ભરપૂર જવાબ આપ્યો છે.’

તમારો આ જવાબ હઝરત ઈબ્રાહીમ અ.સ.ના જવાબ જેવો જ જવાબ છે. હઝરત ઈબ્રાહીમને જ્યારે મોટી ગુલેલમાં બેસાડીને આગમાં ફેંકવામાં આવ્યાં હતાં અને જ્યારે તેઓ ગુલેલમાંથી હવામાં ઉડીને અગ્નિ તરફ જઈ રહ્યાં હતાં ત્યારે જિબ્રિલ અ.સ.એ તેમને પૂછ્યું હતું. ‘બલ લકા હાજહ’ (શું આપને કોઈ ઈચ્છા-ખ્વાહિશ છે?) ત્યારે આપે ફરમાવ્યું હતું ‘**નઅમ-અમ્મા ઈલસ્કા-ફલા**’ (નિશંકપણે મારી ઈચ્છા છે પરંતુ તે ઈચ્છા તમારા તરફ નથી પરંતુ મારા પાલનહાર પ્રત્યે મારી ઈચ્છા છે.) (બિહારુલ અનવાર-ભા.૧૧ પાન.૨૧-ઈરાનમાં પ્રકાશિત)



૫ અને ૧૫-જમાદીયુલ અવ્વલ વિલાદત

૫-જમાદીયુલ અવ્વલના દિવસે જનાબા ઝૈનાબ સલામુલ્લાહે અલયહાની વિલાદતે-બા- સઆદત થઈ હતી. આપ આપણાં નબી (સ.અ.વ.)ની વ્હાલા દોહિત્રી (પુત્રીની પુત્રી) તેમજ ઈમામ અલી અ.સ. અને હઝરત ફાતેમા ઝહરા (સલા.)ના નેક દીકરી હતાં. ઈમામ હસન (અ.સ.) અને ઈમામ હુસૈન (અ.સ.) આપના મોટા ભાઈઓ હતા. આપની વિલાદત સન ૬ અથવા ૭ હિજરીમાં થઈ હતી.



૧૫-જમાદીયુલ અવ્વલ : સને ૩૮ હિજરી શુક્રવારના દિવસે મદીના મુનવ્વરામાં ઈમામ અલી ઈબ્નુલ હુસૈન અ.સ.ની વિલાદત થઈ હતી.


આપનું પવિત્ર નામ : અલી અ.સ.

કુનીયત (વંશવાચક નામ) : અબૂમુહમ્મદ હતું.

આપના લકબોમાં ઝૈનુલ આબેદીન, સૈયદુસ્સાજેદીન પ્રખ્યાત છે.

“જંગે મૂતા”

૬-જમાદીયુલ અવ્વલ સને ૭ હિજરીમાં આજના દિવસે મુસલમાનોની કાફિરો સાથે એક ઘણી મોટી લડાઈ થઈ હતી. આ યુધ્ધમાં મુસ્લિમોની સંખ્યા ત્રણ હજાર હતી જ્યારે કાફિરોની સંખ્યા એક લાખ હતી. આ યુધ્ધમાં મુસલમાનોના પક્ષે ત્રણ મોટા સરદારો શહીદ થયાં હતાં. તેમાં સૌથી પ્રથમ જનાબ જાઅફર તૈયાર હતાં. જે ઈમામ અલી (અ.સ.)ના મોટા ભાઈ હતાં. આ યુધ્ધને “જંગે મૂતા” કહેવામાં આવે છે.



“જમલવાળી લડાઈ”

૧૦-જમાદીયુલ અવ્વલ સન ૩૬ હિજરીમાં આજના દિવસે હઝરત અલી (અ.સ.) અને તેમના અનુયાયીઓ સાથે એક યુધ્ધ કરવામાં આવ્યું હતું. કેટલાંક માર્ગ ઉપરથી વિચલિત થઈ ગએલાં (ગુમરાહ થઈ ગએલાં) મુસલમાનો નબી (સ.અ.વ.)ના એક પત્ની “આયશા”ને સાથે લઈને હઝરત અલી (અ.સ.) સામે લડવા આવ્યાં હતાં. નબીના તે પત્ની ઉંટ ઉપર સવાર થઈને આવ્યા હતાં. ઉંટને અરબી ભાષામાં “જમલ” કહેવામાં આવે છે. તેથી આ લડાઈ “જમલવાળી લડાઈ” (જંગે જમલ)ના નામે પ્રસિધ્ધ થઈ છે. આ લડાઈમાં ઈમામ અલી (અ.સ.)ની જીત થઈ હતી.



દીકરીઓનો દરજ્જો



ઈસ્લામી સમાજમાં દીકરીઓને એક ખાસ દરજ્જો આપવામાં આવેલ છે અને ઈસ્લામી પુસ્તકોમાં દિકરીઓને ક્યારેક ફૂલ તરીકે - ક્યારેક બીલ્લોરી કાચ તરીકે અને ક્યારેક નેકીઓ તરીકે વર્ણવવામાં આવેલ છે એટલે કે માઅસૂમીન અ.સ. એ દીકરીઓને પોતાની વાણી અને વર્તનથી એક ઉચ્ચ સ્થાન આપ્યું છે અને હંમેશા તેમની કદર કરી છે.

દા.ત. : આપણા મહાન નબી સ.અ.વ. પોતાની મહાન દીકરી હઝરત ફાતેમા ઝહરા સલા. વિશે ફરમાવે છે કે “ફાતેમા તો મારું પુષ્પ (ફુલ) છે અને હું તેની સુગંધથી પ્રફુલ્લિત થાઉં છું.”

આપણા મહાન નબી સ.અ.વ. એ ફરમાવ્યું છે કે તમારી સર્વશ્રેષ્ઠ અવલાદ (સંતાન) તો દીકરીઓ છે.

આપ સ.અ.વ. એ જ ફરમાવ્યું છે કે “જે વ્યક્તિને બે બહેનો હોય અથવા બે દિકરીઓ હોય (અને તેણે તેમનો ઉછેર





સારી રીતે કર્યો હોય તો) જન્મતમાં હું અને તે વ્યક્તિ બે આંગળીઓની જેમ સાથે રહીશું.”

દા.ત. : આપણા મહાન નબી સ.અ.વ. પોતાની મહાન દીકરી હઝરત ફાતેમા ઝહરા સલા. વિશે ફરમાવે છે કે “ફાતેમા તો મારું પુષ્પ (ફુલ) છે અને હું તેની સુગંધથી પ્રફુલ્લિત થાઉં છું.”

ઈમામ સજ્જાદ અ.સ. એ દીકરીઓ અંગે એક ખુબ જ અર્થપૂર્ણ દૃષ્ટાંત આપીને ફરમાવ્યું છે કે “દિકરીઓ અને સ્ત્રીઓ (તો) (બિલ્લોરી) કાચ છે તેમને તોડતા નહીં.”

ઈમામ જાઅફરે સાદિક અ.સ. એ દીકરાઓ અને દિકરીઓ વિશે ફરમાવ્યું છે કે દિકરીઓ (તો) નેકીઓ છે અને દીકરાઓ નેઅમત છે અને હકીકત એ છે કે નેકીઓનો સવાબ (પુણ્ય) આપવામાં આવશે અને નેઅમતો અંગે (તો) પુછપરછ થશે.





ઈમામ રિઝા અ.સ. ફરમાવે છે કે “ખુદાવન્દે આલમ સ્ત્રીઓ અને દિકરીઓ ઉપર પુરૂષો અને દીકરાઓ કરતાં વધારે મહેરબાન રહે છે.”

દીકરીઓના આદર અને તેમની કદર કરવાની બાબતે પયગમ્બર સ.અ.વ. પોતાના વર્તનથી પણ જાહેર કરતા હતા જેથી કરીને ભવિષ્યમાં આવનાર મુસલમાનો માટે પયગમ્બર સ.અ.વ.નું આ વર્તન સુન્નત બની જાય. ઇતિહાસમાં આ હકીકત નોંધાયેલી છે કે પોતાના અત્યંત ઉચ્ચ અને આદરણીય સ્થાન છતાં પણ આપ સ.અ.વ. જનાબ ફાતેમા ઝહરા સલા.ને એટલો બધું આદર-માન સમ્માન આપતા હતા કે લોકો આશ્ચર્યમાં પડી જતા હતા. આપ સ.અ.વ. પોતાની દીકરી જનાબ ફાતેમા ઝહરા સલા.નો હાથ ચુમીને તેમને આદર આપતા હતા અને જ્યારે પણ મુસાફરીમાંથી પાછા ફરતા ત્યારે સૌથી પહેલા પોતાની દીકરી જનાબ ફાતેમા ઝહરા સલા. ના જ દર્શન કરતા હતા અને જ્યારે પણ મુસાફરી માટે પ્રયાણ કરતા તો સૌથી છેલ્લે જનાબ ફાતેમા ઝહરા સલા.ને ખુદા હાફિઝ કહેતા.

(મકારિમુલ અખ્લાક - ભા-૧-પા-૨૪૦-૨૫૧ - વસાએલુશીઆ - ભા-૧૫-પા. ૧૦૧-૧૦૪-નજહુલ ફસાહા-હદીસ -૧૫૨૨-મુસ્તદરિક - ભા -૧૫, પા ૧૧૮ - તફસીરે નમૂના-ભા-૧-પા. ૨૭૫)

વજાલ

૨૭-જમાદીયુલ અવ્વલ : આજના દિવસે આપણાં વ્હાલા નબી (સ.અ.વ.)ના દાદા જનાબ અબ્દુલ મુતલિબની વજાત થઈ હતી. આપની વજાત આપણાં નબી (સ.અ.વ.)ની વિલાદતના આઠ વરસ બે માસ અને દસ દિવસ પછી થઈ હતી અને આપણાં નબીની વિલાદત સને ૧ ‘આમુલફીલ’માં થઈ હતી.

૨૮-જમાદીયુલ અવ્વલ : આજના દિવસે આપણાં બારમા ઈમામ (અજ.)ના બીજા ખાસ “નાઈબ”ની વજાત થઈ હતી. તેમનું નામ અબૂ જઅફર મુહમ્મદ બિન ઉસ્માન બિન સઈદ ઉમરી હતું.





બધી જ દ્રાક્ષ આપી દો

હઝરત ઈમામ સાદિક અ.સ. ફરમાવે છે કે : ઈમામ ઝૈનુલ આબેદીન અ.સ.ને દ્રાક્ષ ઘણી ભાવતી હતી. એક વખત મદીના શહેરમાં સારી દ્રાક્ષ આવી હતી, આપ અ.સ.ના પત્નીએ દ્રાક્ષ ખરીદીને ઈફતારના સમયે દ્રાક્ષ મુકી. આપ અ.સ.એ દ્રાક્ષ ખાવા માટે હાથ લંબાવ્યો હતો ત્યાંજ એક હાજતવાળી વ્યક્તિએ બારણે આવીને મદદ માટે યાચના કરી, આપ અ.સ.એ પોતાના પત્નીને કહ્યું : “આ દ્રાક્ષ તેને આપી દો,” તેમણે અરજ ગુજારી “આમાંથી થોડી આપ રાખી લો, બાકીની હું તેને આપી દઉં છું.” આપ અ.સ.એ ફરમાવ્યું : “ના, ખુદાના સમ ! બધી જ તેમને આપી દો”





બીજ દિવસે ફરી આપ અ.સ.ના માટે દ્રાક્ષ ખરીદવામાં આવી, ઈફતારના સમયે ફરી બારણે કોઈ હાજતમંદ વ્યક્તિ આવી ગયું. આપ અ.સ.એ એ દિવસે પણ બધીજ દ્રાક્ષ તે હાજતમંદ વ્યક્તિને અપાવી દીધી. ત્રીજા દિવસે પણ દ્રાક્ષ ખરીદવામાં આવી, આ દિવસે કોઈ માંગવાવાળું આવ્યું નહીં, આપ અ.સ.એ દ્રાક્ષ આરોગી અને ફરમાવ્યું: “ખુદાનો આભારી છું કે પહેલા બીજાઓને દ્રાક્ષ ખવડાવ્યા પછી આજે મને દ્રાક્ષ ખાવા મળી.”

(મનાકિબ-ભા.૪-પા.૧૫૪, બિહારલ અનવાર-ભાગ૨૬/૯૦- પ્રકરણ-૫-હદીસ-૭૭)

શું આપે પણ ક્યારેય પોતાને મનગમતી બધી જ વસ્તુઓ કોઈ માંગનાર દરિદ્રને આપી દીધી છે???





આપ સ.અ.વ.એ ફરમાવ્યું છે કે : નાસ્તામાં સફરજન લો -
કેમકે સફરજન જઠરને સાફ કરી દે છે.

ઈમામ સાદિક અ.સ. : સફરજન જઠરને પવિત્ર (સાફ)
અને સુગંધિત કરનાર છે.

ઈસ્હાક-બિન-બમુતહરએ ઈમામ સાદિક અ.સ.થી રિવાયત
કરી છે કે સફરજન જઠરને ખોલનાર અને ફેલાવનાર ભોજન છે.

તેવી રીતે આપ હઝરત સ.અ.વ.એ ફરમાવ્યું છે કે સફરજન
ખાવાનું રાખો - કેમકે કે તે પેટની ગરમીને શાંત કરે છે અને જઠરને
(જઠરાગ્નિને) ઠંડો કરે છે અને તાવમાં આરામ પહોંચાડે છે.

ઈમામ સાદિક અ.સ. એ ફરમાવ્યું છે કે લોકો સફરજનના
બધા ગુણોને જાણી લે તો પોતાની
બીમારીઓનો ઈલાજ સફરજન સિવાય બીજી
કોઈ વસ્તુથી કરશે નહીં. (તમે) જાણી લો કે
સફરજન હૃદય માટે સૌથી વધારે લાભકારક



ખાદ્ય પદાર્થ છે. આ પ્લેગ (મચ્છી) ના રોગચાળાને અંકુશમાં લે છે.



અલ-મુહાસિન (એક પુસ્તકનું નામ) માં છે કે મુફ્ઝઝલ-બિન-ઉમ્ર એ એક વખત ઈમામ સાદિક અ.સ.ને સફરજન વિશે પુછ્યું ત્યારે આપ અ.સ.એ ફરમાવ્યું, અમો અહલેબૈતના કુટુંબવાળા (ખાનદાને અહલેબૈત ફક્ત બે વસ્તુઓ વડે પોતાની બીમારીઓનો ઈલાજ કરીએ છીએ. (૧) શરીર ઉપર ઠંડુ પાણી નાંખીને અને (૨) સફરજન ખાઈને.

ઈમામ મૂસીયે - કાઝિમ અ.સ.એ ફરમાવ્યું છે કે : સફરજન કેટલીક બાબતોમાં ફાયદાકારક છે. ★ ઝેરના અસરને ખત્મ કરવા માટે ★ જીન અને જીન્નતો તરફથી લોકોને થતાં જાદુ અને સાયાની અસરને ખત્મ કરવા માટે ★ વધારાના કફને નિયંત્રિત રાખવા માટે.

આપ હઝરત સ.અ.વ.એ ફરમાવ્યું છે કે :

ચાર વસ્તુઓ (કાર્યો) આયુષ્યની વૃદ્ધિનું કારણ છે. તેમાંથી એક સવારે સફરજન ખાવું તે છે. (અલ મવાએઝુલ-અદદૂયા)





ઈમામ મૈતુલ આબેદીન અ.સ.તું ચારિત્ર


અલ્લામા મુહમ્મદ ઈબ્ને તલહા શાફ્ઈ લખે છે કે એક વખત એક વ્યક્તિએ આપને ઘણી ખરી ખોટી સંભળાવી. આપે ફરમાવ્યું “ભાઈ! મેં તારૂં કાંઈ બગાડ્યું નથી. તારે કોઈ જરૂરિયાત હોય તો બતાવ, હું પૂરી કરી કરી આપીશ.” આ સાંભળી તે વ્યક્તિ શરમિંદો થઈ ગયો અને આપના ઉમદા ચારિત્રનો પ્રશંસક થઈ ગયો.

અલ્લામા તબરસી લખે છે કે એક વ્યક્તિએ આપને કહ્યું ‘પેલો વ્યક્તિ આપને ગુમરાહ થઈ ગયેલાં અને બિદઅતી કહે છે’ આપે ફરમાવ્યું “અફસોસ! કે તમે તેની સાથેની મિત્રતાનો રજ માત્ર પણ વિચાર ન કર્યો અને તેની બુરાઈ મને જણાવી દીધી. જો ભાઈ! આ ચાડી-ચુગલી છે. એવી રીતે કોઈની ચાડી-ચુગલી કદી કરતાં નહીં” (એહતેજાજ પા. ૩૦૪)



જ્યારે કોઈ માંગનાર આપની પાસે આવતો તો આપ પ્રસન્ન થઈ જતાં અને ફરમાવતાં કે ખુદા તારૂં સારૂં કરે. તું મારો આખેરતનો સામાન ઉપાડવા માટે આવી ગયો. (મતાબેબુસ્સ પા.૨૪૩)

ઈમામ ઝૈનુલ આબેદીન અ.સ. પોતાના પુસ્તક 'સહીફાએ કામેલા'માં ફરમાવે છે કે મારો કોઈ દરજ્જો ઊંચો કરતો નહીં પરંતુ એટલું જ નહીં, મારો દરજ્જો મારી પોતાની દૃષ્ટિમાં એટલો જ ઘટાડી દેજો અને મને કોઈ બાહ્ય દેખાતી મોટાઈ આપતો નહીં પરંતુ મારા અંદર એટલો જ આંતરિક સ્વાદ પેદા કરી દેજે.



શક્તિશાળીની શોધ

એક દિવસ એક ઉંદરના બચ્ચાએ પોતાની માતાને પુછ્યું કે સૌથી શક્તિશાળી કોણ છે ? તેની માતાએ કહ્યું : એવું તો કોઈ નથી, દરેક પોતપોતાની રીતે શક્તિશાળી હોય છે, પરંતુ તે ઉંદરના બચ્ચાએ એ વાત સ્વીકારી નહીં, અને જંગલ તરફ જવા લાગ્યો કે કોઈ શક્તિશાળી મિત્ર શોધીને તેની સાથે મિત્રતા કરી શકાય, તે ચાલતો રહ્યો, ચાલતો જ રહ્યો એટલે સુધી કે થાકી ગયો.



અને નીચે બેસીને આરામ કરવા લાગ્યો. ત્યાં તેની દૃષ્ટિ ખુબ જ ગરમ અને પ્રકાશિત સૂર્ય ઉપર પડી. તેણે મનમાં વિચાર્યું - કદાચ આજ સૌથી શક્તિશાળી છે. આખીયે પૃથ્વીને તે પ્રકાશિત કરે છે. આ વિચારીને તે ઉભો થયો અને બૂમ પાડીને કહ્યું : હે સૂરજ ! તું આકાશમાં ચમકે છે. હું એક શક્તિશાળી મિત્રની શોધમાં છું. શું તું મારો મિત્ર બનીશ ?



સૂર્ય તેની વાત સાંભળીને હસ્યો અને કહ્યું : તે સાચું કહ્યું છે કે હું ખૂબ જ પ્રકાશિત છું પરંતુ વાદળ તો મારા કરતા પણ વધારે શક્તિશાળી છે કેમકે તે મારી આગળ આવીને મારા પ્રકાશને રોકી લે છે. ઉંદરે સૂર્ય પાસેથી વિદાય લીધી અને આગળ ચાલવા લાગ્યો.

હવે તે વાદળ સાથે મિત્રતા બાંધવાનું વિચારીને આગળ વધતો હતો ત્યાં જ આકાશમાં તેણે વાદળના એક ટુકડાને જોયો. તેણે રોકાઈ જઈને વાદળને સલામ કરી અને કહ્યું, હે વરસાદ વરસાવનાર વાદળ ! હું એક શક્તિશાળી મિત્રને શોધુ છું. શું તું મારી સાથે મિત્રતા કરીશ ? વાદળે પણ હસીને કહ્યું : એ સાચું છે કે હું વરસાદ વરસાવું છું, પરંતુ હવા મારા કરતાં પણ વધારે શક્તિશાળી છે. તે મને પણ આમ-તેમ ધકેલી દઈ શકે છે. ઉંદર ફરી આગળ વધવા લાગ્યો.



અને ફૂંકાતા પવનને તેણે મોટા સાદે બોલાવ્યો. એકાએક વંટોળ જેવું ફૂંકાયું - ઉંદર સમજી ગયો કે હવા આવી ગઈ છે. તેથી તેણે સલામ કરી ને હવાને પુછ્યું - હે બળવાન હવા ! તું દરેક જગ્યાએ ફૂંકાય છે. હું એક બળવાન મિત્રની શોધમાં છું. શું તું મારી મિત્ર બનીશ ? હવાએ પણ એ રીતે જ જવાબ આપ્યો. એ હકીકત છે કે હું દરેક જગ્યાએ જઈ શકું છું. પરંતુ પર્વત મારા કરતાં પણ બળવાન છે. કેમકે જ્યારે પર્વત મારા માર્ગમાં આવી જાય છે તો મારે પણ રોકાઈ જવું પડે છે તેથી તે મારા કરતાં વધારે બળવાન છે. ઉંદરે હવાનો આભાર માન્યો અને પર્વતની શોધમાં ચાલી નિકળ્યો. તે પર્વત પાસે ગયો. થોડેક સુધી



ઉપર પણ ચઢ્યો, પછી કહ્યું “હે શક્તિશાળી પર્વત ! તું મારો મિત્ર બનીશ ? મારે એક શક્તિશાળી મિત્ર જોઈએ છે.” પર્વત પણ હસ્યો અને કહ્યું : “હા, હું શક્તિશાળી છું. પરંતુ પૃથ્વી મારા કરતાં પણ વધારે શક્તિશાળી છે. મારું અસ્તિત્વ જ તેના ઉપર ટકી રહ્યું છે, તે હાલે છે તો મને હલાવી મૂકે છે. તે વખતે એક જગ્યાએ ટકી રહેવાની શક્તિ મારામાં પણ રહેતી નથી.



આ સાંભળીને ઉંદર પર્વત ઉપરથી નીચે ઉતરી આવ્યો અને પૃથ્વીને બોલાવી અને કહ્યું : હે શક્તિશાળી પૃથ્વી, કે જે પર્વતને પણ પોતાના સ્થાનેથી હલાવી મૂકે છે ! મારે એક શક્તિશાળી મિત્ર જોઈએ છે, શું તું મારી મિત્ર બનીશ ?”

પૃથ્વીએ કહ્યું એ વાત સાચી છે કે હું ખુબ જ શક્તિશાળી છું પરંતુ મારાથી વધારે પણ બળવાન વસ્તુઓ છે.

..... દા.ત. તું પોતે !!! તું પોતે જ એટલો શક્તિશાળી છે કે મારા શરીરમાં કાણાં પાડી દે છે અને તે રોકવાની શક્તિ મારામાં નથી.



ઉંદર સમજી ગયો કે તેની માતાએ સાચું કહ્યું હતું કે જે અસ્તિત્વ ધરાવે છે, તે દરેક કાર્ય કરી શકે છે, પરંતુ વિચારવાની દિશા સાચી હોવી જોઈએ અને સાચી દિશામાં વિચારવામાં આવે તો સૌથી શક્તિશાળી એજ જણાઈ આવશે જેણે સૂર્ય-વાદળ-હવા-પૃથ્વી અને મારા પોતાનું સર્જન કર્યું છે.

દુઅકાઓ



દીકરો પોતાના પિતાને કહે છે : બાપુજી આપે કહ્યું હતું કે હું પાસ થઈ જઈશ તો તમે મને પાંચ હજાર રૂપિયા આપશો ! પિતાએ કહ્યું : હા, દીકરા ! કહ્યું હતું. દીકરાએ કહ્યું : તો મુબારક, આપના પાંચ હજાર રૂપિયા બચી ગયા !!!

એક વ્યક્તિએ પોતાના નવા રાખેલા નોકરને કહ્યું “જા-બજારમાં જઈને ગોશ્ત અને ડુંગળી લઈ આવ.”

નોકરે કહ્યું “હું આ વિસ્તારમાં નવો છું. બજાર જોયેલ નથી. બજારમાં જઈશ તો હું ખોવાઈ જઈશ.”

છેવટે તે વ્યક્તિ પોતે જ બજારમાં ગયો અને સામાન લઈ આવ્યો અને નોકરને તે રાંધી આપવા કહ્યું.

નોકરે કહ્યું “મને ગેસ ઉપર રસોઈ રાંધતાં નથી આવડતી.”

તે વ્યક્તિએ પોતે જ રસોઈ રાંધીને તે નોકરને કહ્યું “સારું - આવ અને ભોજન કરી લે ”


નોકર : અચ્છા ! મને પણ દરેક વાતમાં ના પાડતાં શરમ આવે છે તેથી લાવો, ભોજન કરી લઉં છું.



પોતાની માતાની (કે જેને ડ્રાઈવિંગ નહોતું આવડતું) ડ્રાઈવિંગ કારની પાછલી સીટ ઉપર બેસીને એક બાળકે પોતાના પિતાને પૂછ્યું “પિતાજી ! શું આપણે વિમાનમાં બેસીને અલ્લાહમિયાં પાસે પહોંચી શકીએ ?” પિતાએ કહ્યું “ દીકરા ! વિમાન તો શું ! જો તમારી માં આ કાર ચલાવે તો આપણે આ કારમાં બેસીને જ અલ્લાહમિયાં પાસે પહોંચી જઈ શકીએ.”

મગાજ કરો

ઝંને ચિત્રોમાંના ફરક શોધો !



આઈ ગેલેરી

વહાલા બાળકો, આપેલ ચિત્રને રંગ પૂરીને સુંદર બનાવો.

૧



૨



૩



૪



૫






૬






બાળકોની ડાયરી

વહાલા બાળકો, આ પાનું તમારું રહેશે. તમે કોઈ ધાર્મિક વાર્તા, કાવ્ય પંક્તિ, ચિત્ર કે દુયકો વિગેરે મોકલશો. જેથી તમારું પોતાનું આ પાનું ભર્યું ભર્યું રહે ! સાથે આપનું નામ, સરનામું, ઉંમર લખવાનું ભૂલતા નહીં !



જુઓ અને હસો





કુરઆનની વાર્તાઓ બગીચાવાળાઓનો કિસ્સો


(સૂરએ-કલમ-આયત-૧૭થી૩૩)

કુરઆનમાં અગાઉ થઈ ગયેલા કેટલાંક ધનિક લોકોની એ વાર્તાઓનું વર્ણન છે કે જેઓ એક સુંદર બગીચાના માલિક હતાં અને છેવટે તેઓ લાલચ અને કંજુસાઈને કારણે નષ્ટ થઈ ગયાં હતાં. આ વાર્તા તે યુગમાં ઘણી પ્રખ્યાત હતી તેથી તેને એક દૃષ્ટાંત તરીકે કુરઆનમાં વર્ણવવામાં આવી છે, અને કુરઆનમાં ઈશ્દિ થયેલ છે કે “અમે તેમની કસોટી કરી જેવી રીતે (અગાઉ) બાગવાળાઓની પણ કસોટી કરી હતી.”

આ ઉપવન ક્યાં હતું ? મહાન શહેર “સનઆ” પાસે યમન પ્રદેશમાં ? અથવા-હબશાના વિસ્તારમાં ? - અથવા તો બની ઈસ્રાઈલની ભૂમી શામ (સિરિયા)માં ? - અથવા તાઈફમાં ? - આ વિષે મતમતાંતર છે.

પરંતુ “યમન” વિષે પ્રખ્યાત રિવાયત છે.

આ પ્રસંગ એવી રીતે આકાર પામ્યો હતો કે :- આ બગીચો એક વૃદ્ધ - મોમિન (ઈમાનદાર) વ્યક્તિની માલિકીમાં હતો. તે આ બગીચાની ઉપજમાંથી પોતાની જરૂરિયાત મુજબ





પોતે લઈ લેતો હતો અને બાકીની બધી ઉપજ દરિદ્રો અને જરૂરિયાતવાળાઓમાં વહેંચી દેતો હતો. પરંતુ જ્યારે તેનું અવસાન થઈ ગયું ત્યારે તેના પુત્રોએ કહ્યું કે “અમેજ આ બગીચાની ઉપજના વધારે હકદાર છીએ, કેમકે અમારો કુટુંબ -

કબીલો મોટો છે. તેથી અમે અમારા પિતાની જેમ વર્તન નથી કરી શકતાં” અને આવી રીતે તેમણે નિર્ણય લઈ લીધો કે જેઓ આ બગીચાની ઉપજમાંથી લાભાંવિત થતાં હતાં તે જરૂરિયાતવાળાઓને આમાંથી કાંઈપણ આપશે નહીં. તેથી તેનું ખરાબ પરિણામ તેમણે ભોગવવું પડ્યું. જેનું વર્ણન કુરઆનમાં આવી રીતે છે.

ઈશ્દિ થાય છે કે :- “જ્યારે તેમણે નિર્ણય કરી લીધો કે બગીચાના ફળોને જરૂરિયાતવાળાઓની જાણ બહાર વહેલી સવારે તોડી લઈશું, અને આમાં કોઈ અપવાદ નહીં કરીએ અને નિર્ધન લોકો માટે કંઈ પણ રહેવા દઈશું નહીં.”

એમનો એ નિર્ણય એ હકીકત દર્શાવતો હતો કે તેઓએ આ કાર્ય પોતાની જરૂરિયાત સંતોષવા માટે કરવા નહોતું ધાર્યું પરંતુ તેમનો આ નિર્ણય તેમની કંજુસાઈ અને ઈમાનની નબળાઈને કારણે હતો. કેમકે મનુષ્ય ચાહે કેટલોય જરૂરિયાતવાળો કેમ ન હોય તેમ છતાં જો તે ઈચ્છે તો એક વિપુલ ઉપજવાળા બગીચામાંથી થોડુંક તો નિર્ધનો માટે રાખી જ શકે છે.





તે પછી એ બાબતમાં કુરઆન આગળ જણાવે છે કે “રાત્રે જ્યારે તેઓ નિંદ્રામાં પોટી ગયાં હતાં ત્યારે પરવરદિગારનો ચારે કોરથી ઘેરી લેનાર પ્રકોપ (અઝાબ) તેમના બગીચા ઉપર

આવી પડ્યો અને એક સઘળું બાળી મુકનારી અગ્નિ અને વિજળી તે બગીચા ઉપર એવી રીતે પડી કે તે લીલોછમ સુંદર ઉપવન રાત્રિની જેમ શ્યામ અને અંધકારમય થઈ ગયો અને એક મુઠ્ઠી રાખ સિવાય કંઈ બાકી બચ્યું નહીં.”

ફળોથી લચી પડેલાં વૃક્ષો હવે ફળ તોડવા લાયક તૈયાર થઈ ગયાં હશે એવું વિચારીને “સવાર થતાજ (તેઓ) એકબીજાને બોલાવવાં લાગ્યા અને (એકબીજાને) કહેવા લાગ્યા કે “જો તમો પોતાના બગીચા અને ખેતરના ફળો તોડવા માંગતા હોવ તો ચાલો” એમ તેઓ પોતાના બગીચા તરફ જવા નિકળી પડ્યાં. અને માર્ગમાં ખુબજ ધીમા સાદે એકબીજા સાથે વાતો કરતાં હતાં કે એ વાતનું ધ્યાન રાખજો કે એકપણ ભિક્ષુક તમારી પાસે પણ ન આવે. અને તેઓ વાતો પણ એટલા ધીમા સાદે કરતાં હતાં કે તેમનો અવાજ કોઈ અન્યના કાન સાંભળી ન લે કે રખેને કોઈ ભિક્ષુકને આ વાતની જાણ થઈ જાય અને તે વધ્યાં-ઘટ્યા ફળો તોડી લેવા અથવા પોતાના પેટનો ખાડો પુરવા થોડાક ફળો માંગવા ચાલ્યો ન આવે.”

(વધુ આવતા અંકે)

હઝરત રસુલ સ.અ.વ.

પોતાના બાળકોનો આદર કરો
અને સારી રીતે તેમનું પાલન -
પોષણ કરો.

એથી તમારા ગુનાહો માફ કરી
દેવામાં આવશે.



ખાસ નોંધ : સત્ય તથા એજન્ટ મિત્રોને નમ્ર અરજ છે કે જેનું અગાઉનું લવાજમ
બાકી છે તે અને નવા વર્ષનું લવાજમ મોકલી આપવા વિનંતી.

"હાદી" માસિકના મેમ્બર બનવા માટે સંપર્ક કરો :

અમદાવાદ	: (૧) મોલાના ઝફરુલ હસન ફોન : ૯૩૨૭૫ ૩૬૬૩૮ (૨) ઝાકીરભાઈ મોમીન ફોન : ૯૩૨૭૦ ૪૧૩૧૪
ભાવનગર	: મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	: મેહદીરઝા એમ. ભંભેરા ફોન : ૯૯૨૪૩ ૨૭૨૨૭
કાણોદર	: નૌશાદભાઈ, જાફરી ચેનલ ફોન : ૯૯૯૮૭ ૭૩૬૧૧
મેતા	: મોહસીનભાઈ કડીવાલ ફોન : ૯૮૯૮૩ ૬૯૦૮૯
ભરૂચ	: મુસ્તાકઅલી પાનવાલા ફોન : ૯૮૨૪૨ ૪૩૦૫૧
સેલવાસા	: ગુલામ અબ્બાસભાઈ દેવજાણી ફોન: ૯૮૨૫૯ ૯૯૯૭૮
ઘોળકા	: કમરઅલીભાઈ મોમીન
ડેડીયાપાડા	: રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
રાજૂલા	: મોલાના હસન મહદી ફોન : ૯૯૦૪૧૪૬૧૧૦
સિહોર	: હસનઅલી વજુરઅલી વસાયા ફોન : ૯૮૭૯૯૬૯૮૬૮
અંજાર	: રફીકભાઈ ખોજા ફોન : ૯૯૨૫૩ ૧૮૬૨૧
કચ્છ	: મુસ્તાક હુસૈન અબ્દુલ હુસૈન માસ્ટર ફોન : ૯૮૨૪૨ ૧૬૪૭૦



HADI MASIK

: Publishers :

Hauza-e-Ilmiyah Imam Khomani (R.A.)

Goldenpark, Vatva, Ahmedabad. (Guj.) INDIA - 382440.
Ph. : 079 - 25892786, +91-94266 78614, +91-94266 78612

E-mail : hadimasik@yahoo.com

Website : www.hadikids.org

Printed by : PRINTWELL PRINTERS, Ahmedabad. (M) 9898001474

